

ಕರ್ನಾಟಕ ಸರ್ಕಾರದ ಲೇವಿ ಧೋರಣೆಯಿಂದ ತೊಂದರೆಯಾಗಿರುವ ಬಗ್ಗೆ

ಶ್ರೀ ವಿ. ಎಸ್. ಆಚಾರ್ಯ (ಉಡುಪಿ).—ಮಾನ್ಯ ಅಧ್ಯಕ್ಷರೇ, ನಾನು ಈಗ ಸರ್ಕಾರದ ಗಮನ ಸೆಳೆಯುತ್ತಿರುವುದು ಅನ್ನದ ಪ್ರಶ್ನೆಯಾಗಿದೆ. ನಮ್ಮ ರಾಜ್ಯಕ್ಕೆ ಬೇಕಾಗುವಂತಹ ಅಕ್ಕಿಯ ಸಂಗ್ರಹಣೆ ಮತ್ತು ವಿತರಣೆಯ ಬಂದಂ ಜವಾಬ್ದಾರಿಯನ್ನು ಕರ್ನಾಟಕ ರಾಜ್ಯದ ಆಹಾರ ಮತ್ತು ನಾಗರಿಕ ಪೂರೈಕೆ ಇಲಾಖೆ ವಹಿಸಿಕೊಂಡಿದೆ. ಇದಕ್ಕೆ ನಾವೆಲ್ಲರೂ ಸಹಕಾರ ಕೊಡಬೇಕಾಗಿದೆ. ಕಳೆದ ವರ್ಷ ಪೂರೈಕೆ ಮೆಂಟರ್ ಸಂಗ್ರಹ ಕಾಲದಲ್ಲಿ ಸರ್ಕಾರ ಲೇವಿ ಧೋರಣೆ ಅಸ್ತವ್ಯಸ್ತವಾಯಿತು. ಈ ಕಾರಣದಿಂದ ಸಾಕಷ್ಟು ಆಗಲಿಲ್ಲವೆಂದು ತಿಳಿಸಿದರು. ಆದರೆ ಈ ವರ್ಷವಾದರೂ ಪೂರ್ತಿಯಾಗಿ ಸಂಗ್ರಹ ಮಾಡಲು ಬೇಕಾದಷ್ಟು ಅವಕಾಶವಿತ್ತು. ನಮಗೆ ತಿಳಿದಂತೆ ಸಾಕಷ್ಟು ಮಂಚಿತವಾಗಿಯೇ ಮಾನ್ಯ ಮಂಖ್ಯ ಮಂತ್ರಿಗಳು ಮತ್ತು ಮಾನ್ಯ ಆಹಾರ ಮಂತ್ರಿಗಳು ಇಡೀ ರಾಜ್ಯದಲ್ಲಿರುವ ಮಿಲ್ ಮಾಲೀಕರಂಗಳನ್ನು ಮತ್ತು ವ್ಯಾಪಾರಸ್ಥರನ್ನು ಕರೆಸಿ ಅವರ ಜೊತೆಯಲ್ಲಿ ಮಾತುಕತೆಯಾಡಿ ಒಂದು ಒಪ್ಪಂದಕ್ಕೆ ಬಂದರು. ಇದರ ಪ್ರಕಾರ ೩ ಲಕ್ಷ ಟನ್ ಅಕ್ಕಿಯನ್ನು ಸಂಗ್ರಹ ಮಾಡಲಾಗುತ್ತದೆಂದು ತಿಳಿಸಿದರು. ಖಾರೀಫ್ ಬೆಳೆ ಅವಧಿಯಲ್ಲಿ ೨ ಲಕ್ಷ ಟನ್ ಅಕ್ಕಿ ಮತ್ತು ನಂತರದ ಬೆಳೆ ಸಮಯದಲ್ಲಿ ಒಂದು ಲಕ್ಷ ಟನ್ ಅಕ್ಕಿಯನ್ನು ಸಂಗ್ರಹ ಮಾಡಲಾಗುತ್ತದೆಂದು ಮಾನ್ಯ ಆಹಾರ ಮಂತ್ರಿಗಳು ತಮ್ಮ ಇಲಾಖಾ ಬೇಡಿಕೆ ಮೇಲೆ ನಡೆದಂಥ ಚರ್ಚೆಗೆ ಉತ್ತರ ಕೊಡುವಾಗ ಹೇಳಿದರು. ಆದರೆ ಅಷ್ಟು ಪ್ರಮಾಣದಲ್ಲಿ ಸಂಗ್ರಹ ಆಗಲಿಲ್ಲ. ಒಪ್ಪಂದದ ಪ್ರಕಾರ ಸಂಗ್ರಹ ಆಗದಿದ್ದ ಕಾರಣ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದೆಂದು ತಿಳಿಸಿದರು. ಇದರ ಪ್ರಕಾರ ರಾಜ್ಯದ ಅನೇಕ ಕಡೆ ಇರುವಂತಹ ಅಕ್ಕಿ ಮಿಲ್‌ಗಳ ಮೇಲೆ ಧಾಳಿ ನಡೆಸುವುದರ ಮೂಲಕ ಇರುವಂತಹ ಮೂಲನ್ನು ಒಪ್ಪಿ ಮಾಡುವುದು ನಡೆದಿದೆ. ಇದು ಮೊನ್ನೆ ಒನೇ ತಾರೀಖಿನ ನಂತರ ಪ್ರಾರಂಭವಾಗಿ ಇನ್ನೂ ವರೆಗೆ ಮುಂದುವರಿದಿದೆ. ಒಂದು ಸಂತೋಷದ ಸಂಗತಿ ಎಂದರೆ, ಸರ್ಕಾರ ಇದೇ ಪ್ರಥಮಭಾರಿಗೆ ಇಷ್ಟೊಂದು ದಿಟ್ಟ ತನಿಖೆಯಿರಿಸಿ ಕೆಲಸ ಮಾಡುತ್ತಿದೆ. ಈ ಇಲಾಖೆಯವರು ಈ ಒಂದು ಕ್ರಮ ತೆಗೆದುಕೊಳ್ಳುವುದರ ಮೂಲಕ ಒಪ್ಪಂದದ ಲೇವಿಯನ್ನು ಸರ್ಕಾರಕ್ಕೆ ಮಂಜೂರಿಸುವ ಕೆಲಸ ಮಾಡುತ್ತಿದ್ದಾರೆ. ಈಗ ನಮ್ಮ ರಾಜ್ಯದಲ್ಲಿ ಶಿವಮೊಗ್ಗ, ದಂಡ, ಒಳ್ಳಾರಿ, ರಾಯಚೂರು ಈ ಕೆಲವು ಜಿಲ್ಲೆಗಳಲ್ಲಿ ಹೆಚ್ಚಾಗಿ ಭತ್ತ ಬೆಳೆಯುತ್ತಾರೆ. ಅದೇ ರೀತಿ ಅಕ್ಕಿಯ ಕೊರತೆ ಜಿಲ್ಲೆಗಳು ಯಾವುವು ಎಂಬುದೂ ಸಹ ನಮಗೆ ಗೊತ್ತಿದೆ. ಮಾನ್ಯ ಅಧ್ಯಕ್ಷರೇ, ಇವರು ಏನು ಮಾಡಿದ್ದಾರೆಂದರೆ ಎಲ್ಲಿ ಭತ್ತವನ್ನು ಬೆಳೆಯುತ್ತಾರೋ ಅಲ್ಲಿ ಕೂಡ ಒಂದೇ ಲೇವಿ ಟಾರ್‌ಗೆಟ್‌ನ್ನು ಫಿಕ್ಸ್ ಮಾಡಿದ್ದಾರೆ, ಎಲ್ಲಿ ಭತ್ತವನ್ನು ಬೆಳೆಯುವುದಿಲ್ಲವೋ ಅಲ್ಲಿ ಕೂಡ ಒಂದೇ ರೀತಿಯಾದಂಥ ಲೇವಿಯ ಟಾರ್‌ಗೆಟ್ ಫಿಕ್ಸ್ ಮಾಡಿದ್ದಾರೆ. ಎಲ್ಲರಿಗೂ ಒಂದೇ ರೀತಿಯ ಟ್ರೇಟ್ ಮೆಂಟ್‌ನ್ನು ಕೊಡುತ್ತಿದ್ದಾರೆ. ಇವತ್ತು ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಗೆ ಸುಮಾರು ೧೧ ಲಕ್ಷ ಕ್ವಿಂಟಾಲ್ ಅಕ್ಕಿ ಬೇಕಾದರೆ ಅಲ್ಲಿ ಸುಮಾರು ೩ ಲಕ್ಷ ಕ್ವಿಂಟಾಲ್ ಅಕ್ಕಿ ಮಾತ್ರ ಉತ್ಪಾದನೆಯಾಗುತ್ತದೆ. ಆದರೆ ಈ ಒಂದು ಲೆಕ್ಕಾಚಾರವನ್ನು ನಾವು ನೋಡಿದಾಗ ನಿಜವಾಗಿಯೂ ಕೂಡ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆ ಕೊರತೆಯ ಜಿಲ್ಲೆ ಎಂದೇ ನಾವು ಹೇಳಬೇಕಾಗುತ್ತದೆ. ಇದರಲ್ಲಿ ಇವರು ಏನು ಮಾಡಿದ್ದಾರೆಂದರೆ ಮಿಗಿತ ಜಿಲ್ಲೆಗಳ ಜೊತೆಗೆ ಈ ಕೊರತೆಯ ಜಿಲ್ಲೆಗಳನ್ನು ಸಹ ಸೇರಿಸಿದ್ದಾರೆ. ಈ ಮಿಗಿತ ಜಿಲ್ಲೆಗಳ ಗುಂಪಿಗೆ ರಾಯಚೂರನ್ನು ಸಹ ಸೇರಿಸಿದ್ದಾರೆ. ಅಲ್ಲಿ ಕೂಡ ಲೇವಿ ಗರಿಯನ್ನು ಒಂದೇ ಮಾಡಿದ್ದಾರೆ ಆದರೆ ಹಿಂದೆ ನೀವು ಲೇವಿಯನ್ನು ವಸೂಲು ಮಾಡಿದಾಗ ಈ ರಾಯಚೂರು ಜಿಲ್ಲೆಯಲ್ಲಿ ಮಾತ್ರ ಸ್ವಲ್ಪ ಮಾಟಿಗೆ ಲೇವಿಯನ್ನು ಸಂಗ್ರಹಣೆ ಮಾಡಿದ್ದೀರಿ. ಆದರೆ ನಮ್ಮ ದಕ್ಷಿಣ ಜಿಲ್ಲೆಯಲ್ಲಿ ನೀವು ಹಾಕಿದ ಲೇವಿಯನ್ನೇ ಅವರು ಕೊಡುವಂಥ ಸ್ಥಿತಿಯಲ್ಲಿ ಇರಲಿಲ್ಲ. ಅಂದ ಮೇಲೆ ತಾವು ಈ ಮಿಗಿತ ಗುಂಪಿನ ಸಾಲಿಗೆ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯನ್ನು ಸೇರಿಸುವಂಥ ಅಗತ್ಯವಾದರೂ ಏನಿತ್ತು? ಕಳೆದ ಸಾರಿ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಗೆ ತಾವು ಲೇವಿಯ ಟಾರ್‌ಗೆಟ್ ಫಿಕ್ಸ್ ಮಾಡಿದ್ದು ೩೩ ಲಕ್ಷ ಟನ್ ಎಂದು. ಆದರೆ ನೀವು ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಲೇವಿಯನ್ನು ವಸೂಲು ಮಾಡಿದ್ದು ಕೇವಲ ೧.೩೦ ಲಕ್ಷ ಟನ್ ಮಾತ್ರ. ಆದರೆ ನಾವು ಆ ಲೇವಿ ಭತ್ತವನ್ನು ಕೊಟ್ಟಿದ್ದು ನಮ್ಮ ಜಿಲ್ಲೆಯಲ್ಲಿ ನಾವೇ ಸ್ವತಃ ಬೆಳೆದಿದ್ದು ಅಲ್ಲ. ಆ ಭತ್ತವನ್ನು ನಾವು ಶಿವಮೊಗ್ಗ ಜಿಲ್ಲೆಯಿಂದ ಕೊಂಡು ಕೊಂಡು ಬಂದು ನಿಮಗೆ ಲೇವಿಯನ್ನು ಕೊಡಬೇಕಾಗಿ ಬಂತು. ಈ ಒಂದು ಪರಿಸ್ಥಿತಿಯಲ್ಲಿ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆ ಇದೆ. ಆದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಕಳಕಳಿಯಿಂದ ಮನವಿ ಮಾಡಿಕೊಳ್ಳುವುದೇನೆಂದರೆ ಕೊರತೆ ರಾಜ್ಯಗಳಿಗೆ ಬೇರೆ ಲೇವಿಯನ್ನು ಫಿಕ್ಸ್ ಮಾಡಿ, ಮತ್ತು ಮಿಗಿತ ಜಿಲ್ಲೆಗಳಿಗೆ ಬೇರೆ ಲೇವಿ ಟಾರ್‌ಗೆಟ್‌ನ್ನು

ಫಿಕ್ಸ್ ಮಾಡಿದರೆ ಒಳ್ಳೆಯದೆಂದು ನಾನು ಮಾನ್ಯ ಮಂತ್ರಿಗಳಿಗೆ ಸಲಹೆ ಮಾಡುತ್ತೇನೆ. ತಾವು ಮಿಗಿತ ಮತ್ತು ಕೊರತೆ ಜಿಲ್ಲೆಗಳಿಗೆ ಒಂದೇ ರೀತಿಯ ಲಿಮಿಟನ್ನು ಫಿಕ್ಸ್ ಮಾಡಿದರೆ ಕೊರತೆ ಜಿಲ್ಲೆಗಳೂ ಎಲ್ಲೆಂದೆ ಲಿಮಿಟ್‌ವನ್ನು ಸಂಗ್ರಹಣೆ ಮಾಡಿ ಕೊಡಬೇಕು ? ಮತ್ತು ನಮ್ಮ ಮಾನ್ಯ ಮಂತ್ರಿಗಳು ಈ ಆಹಾರ ಇಲಾಖೆಯನ್ನು ವಹಿಸಿಕೊಂಡ ಮೇಲೆ ಈ ಲಿಮಿಟ್‌ನನ್ನು ಬಹಳ ಕಟ್ಟು ನಿಟ್ಟಾಗಿ ಪಾಲನೆ ಮಾಡುತ್ತಿದ್ದಾರೆಂದು ಸಹ ನಾನು ಕೇಳಿದ್ದೇನೆ. ಅದೇ ರೀತಿಯಲ್ಲಿ ಇವರು ಆಹಾರ ಪದಾರ್ಥಗಳ ವಿತರಣಾ ವ್ಯವಸ್ಥೆಯನ್ನು ಕೂಡ ಬಹಳ ಚೆನ್ನಾಗಿ ಮಾಡುತ್ತಿದ್ದಾರೆ. ಅದಕ್ಕೆ ನಾನು ಅವರಿಗೆ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಇದೇ ಸಂದರ್ಭದಲ್ಲಿ ನಾನು ಮಾನ್ಯ ಮಂತ್ರಿಗಳ ಗಮನಕ್ಕೆ ಒಂದು ವಿಷಯವನ್ನು ತರಬಯಸುವುದಾದರೆ ನಮ್ಮ ಕರ್ನಾಟಕ ರಾಜ್ಯದಿಂದ ಕೇರಳ ರಾಜ್ಯಕ್ಕೆ ಸುಮಾರು ಸಾವಿರಾರು ಲಾರಿಗಳ ಮುಖಾಂತರ ಅಕ್ಕಿಯನ್ನು ಸಾಗಾಣಿಕೆ ಮಾಡುತ್ತಿದ್ದಾರೆ. ಇದನ್ನು ಮಾನ್ಯ ಮಂತ್ರಿಗಳು ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳಿಗೆ ತಿಳಿಸಿ ಸೂಕ್ತ ರೀತಿಯ ಬಂದೋಬಸ್ತು ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ಸ್ವಾಮಿ ಅವರು ಕೇರಳ ರಾಜ್ಯಕ್ಕೆ ಅಕ್ಕಿಯನ್ನು ಕಳ್ಳಸಾಗಾಣಿಕೆ ಮಾಡುವುದಕ್ಕೆ ಪೊಲೀಸ್ ಇಲಾಖೆಯ ಅಧಿಕಾರಿಗಳೊಡನೆ ಸಹಾಯ ಮಾಡುತ್ತಿದ್ದಾರೆ. ಅಂಥವರ ಮೇಲೆ ಸರ್ಕಾರದವರು ಕೂಡಲೇ ಕ್ರಮ ತೆಗೆದುಕೊಳ್ಳಬೇಕೆಂದು ಕೂಡ ನಾನು ಕೇಳಿಕೊಳ್ಳುತ್ತೇನೆ. ಸ್ವಾಮಿ ಇವತ್ತು ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯ ಜನರ ಪರಿಸ್ಥಿತಿ ಏನಾಗಿದೆ ಎಂದರೆ ಯಾರಾದರೂ ಒಬ್ಬ ವ್ಯಕ್ತಿ ಬಂದು ಒಂದು ನೂರು ರೂಪಾಯಿಗಳೂ ಬೇಕು ಎಂದೂ ಕೇಳಿದಾಗ ಆತನಿಗೆ ನಾವು ನೂರು ರೂಪಾಯಿಗಳೂ ಕೊಡುವುದಕ್ಕೆ ನಮ್ಮ ಹತ್ತಿರ ಹಣ ಇಲ್ಲದಿದ್ದರೂ ಕೂಡ ನಾವು ಬೇರೆ ಯಾರ ಕಡೆಯಿಂದ ಆದರೂ ಸಾಲಪನ್ನಾದರೂ ತಂದು ನಮ್ಮ ಮಾನವ ಮತ್ತು ಮರ್ಯಾದೆಯನ್ನು ಉಳಿಸಿಕೊಂಡು ಹೋಗುವಂಥ ಪರಿಸ್ಥಿತಿಗೆ ಬಂದಿದ್ದೇವೆ. ಆದ್ದರಿಂದ ಈ ಮಿಗಿತ ಮತ್ತು ಕೊರತೆ ಜಿಲ್ಲೆಗಳಿಗೆ ಬೇರೆಬೇರೆ ಲಿಮಿಟ್ ಗೆಟ್ ಫಿಕ್ಸ್ ಮಾಡಬೇಕೆಂದು ನಾನು ಮತ್ತೊಮ್ಮೆ ಕೇಳಿಕೊಳ್ಳುತ್ತೇನೆ.

ಸ್ವಾಮಿ ಇವತ್ತು ನಮ್ಮಲ್ಲಿ ಕೆಲವು ಜನ ಏಜೆಂಟರು ಹುಟ್ಟಿಕೊಂಡು ಅವರು ನಮ್ಮ ರಾಜ್ಯದಿಂದ ಕೇರಳ ರಾಜ್ಯಕ್ಕೆ ಅಕ್ಕಿಯನ್ನು ಕಳ್ಳಸಾಗಾಣಿಕೆ ಮಾಡಿ ಲಕ್ಷಾಂತರ ರೂಪಾಯಿಗಳನ್ನು ಸಂಪಾದನೆ ಮಾಡಿ ಅವರು ದೊಡ್ಡ ದೊಡ್ಡ ಖದೀಮರಾಗುತ್ತಿದ್ದಾರೆ. ಅಂಥವರನ್ನು ಸರ್ಕಾರದವರು ಪತ್ತೆ ಹಚ್ಚಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಸಲಹೆ ಮಾಡುತ್ತೇನೆ. ಸರ್ಕಾರದವರು ಬೇಕಾದರೆ ಈ ನಮ್ಮ ಕರ್ನಾಟಕ ರಾಜ್ಯದಿಂದ ಕೇರಳ ರಾಜ್ಯಕ್ಕೆ ಅಕ್ಕಿಯನ್ನು ಕಳ್ಳ ಸಾಗಾಣಿಕೆ ಮಾಡುವವರನ್ನು ಕಂಡಲ್ಲಿ ಗುಂಡಿಟ್ಟು ಬೇಕಾದರೆ ಕೊಲ್ಲುವಂಥ ಕಾನೂನು ತಂದರೂ ಸಹ ನಾವು ಅದಕ್ಕೆ ಬೆಂಬಲವನ್ನು ಕೊಡುತ್ತೇವೆ. ನಾನು ಒಂದು ಉದಾಹರಣೆಯನ್ನು ಹೇಳಬೇಕಾದರೆ ಒಂದು ಲಾರಿಯಲ್ಲಿ ಅಕ್ಕಿಯನ್ನು ಕೇರಳ ರಾಜ್ಯಕ್ಕೆ ಸಾಗಾಣಿಕೆ ಮಾಡುತ್ತಿರುವಾಗ ಜಾಲಸೂರು ಎಂಬ ಒಂದು ಪಟ್ಟಣದಲ್ಲಿ ಬಿ.ಜೆ.ಪಿ.ಯ ಪಕ್ಷದ ಸಭೆ ನಡೆಯುತ್ತಿದೆ ಎಂದು ಹೇಳಿ ಅವರು ಕೇರಳ ರಾಜ್ಯಕ್ಕೆ ಅಕ್ಕಿಯನ್ನು ತೆಗೆದುಕೊಂಡು ಹೋಗದೆ ಮಂಗಳೂರಿನಲ್ಲಿ ಬಂದು ಮಂಗಳೂರಿನಲ್ಲಿ ಅಕ್ಕಿಯನ್ನು ಮಾರಾಟ ಮಾಡಿಕೊಂಡು ಹೋದಂಥ ಪ್ರಸಂಗಗಳು ನಡೆಯುತ್ತಿವೆ. ಇದನ್ನು ನೋಡಿದರೆ ನಮಗೆ ಏನು ಅನಿಸುತ್ತದೆ ಎಂದರೆ ಅವರು ಪೊಲೀಸನವರಿಗೆ ಭಯ ಪಟ್ಟಿಲ್ಲ. ಇಲ್ಲಾ ಇಲಾಖೆಯ ಸಿಬ್ಬಂದಿ ವರ್ಗದವರಿಗೆ ಭಯ ಪಟ್ಟಿಲ್ಲ. ಬಿ.ಜೆ.ಪಿ.ಯ ಸಭೆ ನಡೆಯುತ್ತಿದ್ದುದ್ದರಿಂದ ಅವರು ಈ ದಿವಸ ಕೇರಳ ರಾಜ್ಯಕ್ಕೆ ಅಕ್ಕಿಯನ್ನು ತೆಗೆದುಕೊಂಡು ಹೋಗಲಿಲ್ಲ. ಇದನ್ನು ಮಾನ್ಯ ಮಂತ್ರಿಗಳು ತಪ್ಪಿಸಬೇಕು. ಮತ್ತು ಕೊರತೆ ಮತ್ತು ಮಿಗಿತ ಜಿಲ್ಲೆಗಳಿಗೆ ಬೇರೆ ಬೇರೆ ಲಿಮಿಟ್ ಗೆಟ್ ಫಿಕ್ಸ್ ಮಾಡಬೇಕೆಂದು ಕೇಳಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎ.ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ ಇವತ್ತಿನ ದಿವಸ ಆ ಖಾತೆಗೆ ಸಂಬಂಧಪಟ್ಟ ಮಂತ್ರಿಗಳು ಇಲ್ಲವೆಂಬುದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಆದರೂ ಕೂಡ ನಾನು ಸಂಬಂಧಪಟ್ಟ ಇಲಾಖೆಯ ಇಲಾಖಾ ಅಧಿಕಾರಿಗಳನ್ನು ಭೇಟಿ ಮಾಡಿ ಆ ಬಗ್ಗೆ ಮಾಹಿತಿಯನ್ನು ತರಿಸಿ ಇವತ್ತು ಈ ಸಭೆ ಮುಗಿಯುವುದಕ್ಕಿಂತ ಮುಂಚಿತವಾಗಿ ನಾನು ಒಂದು ಹೇಳಿಕೆಯನ್ನು ಆ ಬಗ್ಗೆ ಕೊಡುತ್ತೇನೆ.

Sub. 21 Malpractices in KEB Stores Section, Dakshina Kannada.